


വയനാട് ജില്ലയിൽ ആർദ്രം പദ്ധതി

<p style="text-align: center;"><u>ചോദ്യം</u></p> <p style="text-align: center;">ശ്രീ.സി. കെ. ശശീന്ദ്രൻ</p>	<p style="text-align: center;"><u>ഉത്തരം</u></p> <p style="text-align: center;">ശ്രീമതി. കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വകുപ്പ് മന്ത്രി)</p>
<p>ഈ സർക്കാർ അധികാരത്തിൽ വന്നതിനു ശേഷം വയനാട് ജില്ലയിൽ ആർദ്രം പദ്ധതിയുടെ ഭാഗമായി നടപ്പാക്കിയ പ്രവർത്തനങ്ങൾ വിശദമാക്കാമോ?</p>	<p>ആർദ്രം പദ്ധതിയുടെ ഭാഗമായി വയനാട് ജില്ലയിൽ നിന്നും വേങ്ങപ്പള്ളി, പുത്താടി, അപ്പപ്പാറ, നൂൽപ്പുഴ എന്നീ പ്രാഥമികാരോഗ്യ കേന്ദ്രങ്ങളെ കൂടുംബാരോഗ്യ കേന്ദ്രങ്ങളായി ഉയർത്തി ഒരു അസിസ്റ്റന്റ് സർജൻ, രണ്ട് സ്റ്റാഫ് നഴ്സ്, ഒരു ലാബ് ടെക്നീഷ്യൻ എന്നീ തസ്തിക സൃഷ്ടിച്ചിട്ടുണ്ട്. ഇതു കൂടാതെ വയനാട് ജില്ലയിലെ മാനന്തവാടി ജില്ലാ ആശുപത്രി, കല്ലൂർ ജനറൽ ആശുപത്രി, സുൽത്താൻ ബത്തേരി താലൂക്ക് ആശുപത്രി, വൈത്തിരി താലൂക്ക് ആശുപത്രി എന്നിവയും ആർദ്രം പദ്ധതിയിൽ ഉൾപ്പെടുത്തുകയും മാനന്തവാടി ജില്ലാ ആശുപത്രിയിലേക്ക് 15 വിവിധ തസ്തികകളും കല്ലൂർ ജനറൽ ആശുപത്രിയിലേക്ക് 50 തസ്തികകളും സുൽത്താൻബത്തേരി താലൂക്കാശുപത്രിയിൽ 16 തസ്തികകളും വൈത്തിരി താലൂക്കാശുപത്രിയിൽ 6 തസ്തികകളും മെച്ചപ്പെട്ട ചികിത്സ ലഭ്യമാക്കുന്നതിനായി ഇതിനോടകം സൃഷ്ടിച്ചു നൽകിയിട്ടുണ്ട്.</p> <p>അടിസ്ഥാന സൗകര്യങ്ങൾ വികസിപ്പിച്ച് രോഗീ സൗഹൃദമാക്കുന്നതിലേക്കായി 2017-18 സാമ്പത്തിക വർഷത്തിൽ മാനന്തവാടി ജില്ലാ ആശുപത്രിയ്ക്ക് 117 ലക്ഷം രൂപയും കല്ലൂർ ജനറൽ ആശുപത്രിയ്ക്ക് 99.5 ലക്ഷം രൂപയുടെയും ഭരണാനുമതി നൽകിയിട്ടുണ്ട്. ഒ.പി.രജിസ്ട്രേഷൻ കൗണ്ടറുകളുടെ എണ്ണം രോഗികളുടെ എണ്ണത്തിന് ആനുപാതികയമായി വർദ്ധിപ്പിക്കുക, പരിശോധന സൗകര്യങ്ങൾ, വിവിധ ഒ.പി.സെക്ഷനുകൾ, ലബോറട്ടറികൾ ഇവ എളുപ്പത്തിൽ കണ്ടുപിടിക്കുവാനുള്ള സൈനേജുകൾ, ടോക്കൺ സംവിധാനം ഒരുക്കുക, രോഗികൾക്ക് കാത്തിരിപ്പിന് ആവശ്യമായ സ്ഥല സൗകര്യവും കസേരകളും ഒരുക്കുക എന്നിവയാണ് ഇതിലൂടെ ലക്ഷ്യമിടുന്നത്. ഇതിന്റെ പ്രവർത്തനം നടന്നു വരികയാണ്.</p>

  
 സെക്ഷൻ ഓഫീസർ